

पत्र क्र० एनसीएल/ज०स०वि०/प्रेसवि०/2016-17/711

दिनांक- 29/03/2017

प्रेस विज्ञप्ति

प्रेरणा महिला समिति ने किया आनंद मेले का भव्य आयोजन

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) के बीना क्षेत्र की प्रेरणा महिला समिति ने रविवार को आनंद मेले का आयोजन किया। स्थानीय ग्रामीण हुनर को अपने उत्पाद प्रस्तुत करने का मंच प्रदान करने और आस-पास के जरूरतमंद लोगों के लिए धन राशि एकत्रित करने के उद्देश्य से बीना स्टेडियम में इस मेले का आयोजन किया गया। एनसीएल के कृति महिला मंडल की अध्यक्ष श्रीमती प्रतिभा पाण्डेय और श्रीमती रीता सिंह ने बतौर मुख्य अतिथि मेले का उद्घाटन किया।

मेले के आयोजन से ग्रामीणों को अपने उत्पाद बेचने का अवसर मिला। स्थानीय ग्रामीणों ने हाथ से बने विभिन्न उत्पादों के स्टॉल लगाकर मेले में आए लोगों को अपने उत्पाद बेचे। मेला घूमने आए लोगों खासकर महिलाओं एवं बच्चों के लिए खानपान एवं मनोरंजन की भी पर्याप्त व्यवस्था थी। मेले में लगाए गए फूड स्टॉलों पर लोगों ने स्वादिष्ट व्यंजनों का जमकर लुत्फ उठाया। स्कूली बच्चों, ग्रामीणों एवं स्थानीय कलाकारों ने अपनी अद्भुत सांस्कृतिक प्रस्तुतियों से मेले को और भी जीवंत बना दिया।

एनसीएल की निदेशक (कार्मिक) सुश्री शांतिलता साहू ने भी मेले का भ्रमण किया और प्रेरणा महिला समिति द्वारा आस-पास के ग्रामीणों के उत्थान के लिए किए जा रहे प्रयासों की सराहना की।

एनसीएल मुख्यालय एवं विभिन्न एनसीएल क्षेत्रों के अधिकारियों-कर्मचारियों व उनके परिवार जनों और आस-पास के ग्रामीणों ने भारी संख्या में मेले में आकर मेले का भरपूर आनंद उठाया।

प्रेरणा महिला समिति की अध्यक्ष श्रीमती किरण कुमार के मार्गदर्शन लगाए गए मेले के आयोजन में समिति की श्रीमती वीणा सिंह, श्रीमती प्रतिभा सिंह, श्रीमती दिप्ती जैन सहित अन्य सदस्याओं ने योगदान दिया। प्रेरणा महिला समिति मेले से एकत्रित राशि का उपयोग आस-पास के जरूरतमंद लोगों के कल्याण के लिए करेगी।

गौरतलब है कि प्रेरणा महिला समिति एनसीएल बीना क्षेत्र के आस-पास के ग्रामीणों के कल्याण हेतु फ्री मेडिकल कैंप, स्टेशनरी वितरण, महिला कौशल विकास जैसे कार्यक्रमों का निरंतर आयोजन करती है।

जनसंपर्क अधिकारी